

उप सचिव (विधी) या संवर्गातील मंजूर ६
पदांपैकी २ पदे कायम स्वरूपी श्रेणीवाढ
करून सहसचिव (विधी) पदामध्ये रुपांतरित
करण्याबाबत

महाराष्ट्र शासन
विधी व न्याय विभाग
शासन निर्णय क्रमांक: इएसटी २०१२/प्र.क्र.२९०/का.दोन
मादाम कामा मार्ग, हुतात्मा राजगुरु चौक
मंत्रालय, मुंबई- ४०० ०३२.
तारीख: १२ एप्रिल, २०१३.

वाचा

- १) शासन निर्णय, विधी व न्याय विभाग क्र. इएसटी १२९६/११३५/का.दोन, दिनांक २६/५/१९९८
- २) शासन निर्णय, विधी व न्याय विभाग क्र. इएसटी १००१/प्र.क्र.२३०/का.दोन,
दिनांक २२/१२/२००३

प्रस्तावना

या विभागाच्या प्रशासकीय नियंत्रणाखालील उप सचिव (विधी) या संवर्गातील मंजूर पदांची संख्या ६ इतकी आहे. यापैकी ५ पदे अवर सचिव (विधी) या संवर्गातून संदर्भ क्र.१ अन्वये कायम स्वरूपी श्रेणीवाढ करण्यात आलेली आहेत. उर्वरित १ पद संदर्भ क्र. २ अन्वये या विभागाच्या आस्थापनेवर निर्माण करण्यात आले आहे. संदर्भ क्र. २ येथील शासन निर्णयासोबतच्या विवरणपत्र ब मधील अ.क्र.१४ वर सदर पद दर्शविण्यात आले आहे. या ६ पदांकरिता सामायिक ज्येष्ठता सूची असून एकाच बिंदु नामावलीच्या आधारे ही पदे अवर सचिव (विधी) या निम्न संवर्गातील पात्र अधिका-यांच्या पदोन्नतीने भरली जातात. सहसचिव(विधी) असा संवर्ग अस्तित्वात नसल्यामुळे उप सचिव (विधी) या संवर्गातील अधिका-यांना पदोन्नतीची पुढील संधी उपलब्ध नव्हती. त्यामुळे उप सचिव (विधी) या संवर्गातील मंजूर ६ पदांपैकी २ पदांची कायम स्वरूपी श्रेणीवाढ सहसचिव (विधी) या पदात करून सहसचिव (विधी) हा संवर्ग नव्याने निर्माण करण्याबाबतचा प्रस्ताव शासनाच्या विचाराधीन होता.

शासन निर्णय

या विभागाच्या प्रशासकीय नियंत्रणाखालील रु. १५६००-३९१००+ग्रेड पे ७६००/- या वेतनश्रेणीतील उप सचिव (विधी) या संवर्गातील एकूण ६ मंजूर पदांपैकी २ पदे रु.३७४००-६७००० +ग्रेड पे ८७००/- या वेतनश्रेणीतील सह सचिव(विधी) या पदामध्ये कायम स्वरूपी श्रेणीवाढ करण्यास या आदेशाद्वारे मंजूरी देण्यात येत आहे. त्यामुळे मंजूर पदसंख्या २ इतकी असलेला सहसचिव (विधी) हा

संवर्ग या विभागाच्या प्रशासकीय नियंत्रणाखाली नव्याने निर्माण झाला आहे. या संवर्गाचे सेवाप्रवेश नियम स्वतंत्रपणे विहित करण्यात येत आहेत. या श्रेणीवाढीमुळे उप सचिव (विधी) या मूळ संवर्गातील मंजूर पदसंख्या ४ इतकी झाली आहे.

२)“ उप सचिव (विधी) " या संवर्गातील जे अधिकारी " सह सचिव (विधी)" पदावर पदोन्नतीसाठी योग्य आढळतील अशा अधिका-यांनी धारण केलेल्या " उप सचिव (विधी) " या पदाची " सह सचिव (विधी)" या पदात श्रेणीवाढ करावयाची असल्याने या विभागाने पदोन्नतीचे आदेश निर्गमित केल्यानंतर संबंधित विभागांनी या संदर्भातील योग्य ते आदेश निर्गमित करावेत तसेच " सह सचिव (विधी)" पदावर पदोन्नत झालेल्या अधिका-यांना अनुज्ञेय सुविधा उपलब्ध करून द्याव्यात.

३) या प्रीत्यर्थ होणारा खर्च सहसचिव (विधी) या संवर्गातील अधिका-यांची ज्या मंत्रालयीन प्रशासकीय विभागात पदस्थापना दर्शविण्यात आली असेल त्या विभागांच्या योग्य त्या अर्थसंकल्पिय लेखाशीर्षाखालील मंजूर अनुदानातून भागविण्यात यावा.

४) हा शासन निर्णय सामान्य प्रशासन विभागाच्या व वित्त विभागाच्या अनौपचारिक संदर्भ क्र. अनुक्रमे १२९३/बारा, दिनांक १६/८/२०१२ व ४३४/१२/व्यय-६, दिनांक ४/९/२०१२ व २४७/विसु दिनांक १०/१०/२०१२ अन्वये प्राप्त झालेल्या त्या विभागांच्या सहमतीने निर्गमित करण्यात येत आहे..

५) सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०४१२१५०७०४०७१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.शं.आदाटे)

कार्यासन अधिकारी

प्रत,

१. मा.मुख्यमंत्री यांचे प्रधान सचिव, महाराष्ट्र शासन
२. मा. राज्यमंत्री (विधी व न्याय) यांचे खाजगी सचिव, महाराष्ट्र शासन
३. मा.मुख्य सचिव, महाराष्ट्र शासन
४. प्रधान सचिव व विधी परामर्शी, विधी व न्याय विभाग, मंत्रालय, मुंबई
५. प्रधान सचिव (सेवा) सामान्य प्रशासन विभाग, मंत्रालय, मुंबई
६. प्रधान सचिव(वित्त) वित्त विभाग, मंत्रालय, मुंबई
७. सचिव (विधि विधान), विधी व न्याय विभाग, मंत्रालय, मुंबई

८. महालेखापाल (लेखा व अनुज्ञेयता/लेखापरीक्षा), महाराष्ट्र-१, मुंबई
९. महालेखापाल (लेखा व अनुज्ञेयता/लेखापरीक्षा), महाराष्ट्र-२, नागपूर
१०. निवासी लेखा परीक्षा अधिकारी, मुंबई (२ प्रती)
११. अधिदान व लेखाधिकारी, मुंबई (कार्यासन २० मार्फत)
१२. वित्त विभाग/वित्तीय सुधारणा -१ /व्यय-६
१३. सामान्य प्रशासन विभाग, का.१२, मंत्रालय, मुंबई
१४. सर्व मंत्रालयीन विभाग
१५. विधी व न्याय विभागातील सर्व सह/उप/अवर सचिव, सर्व विधी शाखा
१६. निवड नस्ती